

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

4/12/2018

پریس ریلیز

## جامعہ ملیہ اسلامیہ میں بین الاقوامی یوم معذوروں کی مناسبت سے پروگرام کا انعقاد

بین الاقوامی یوم معذوروں کی مناسبت سے جامعہ ملیہ اسلامیہ کے ڈپارٹمنٹ آف ٹیچر ٹریننگ اینڈ نان فارمل ایجوکیشن نے ایک پروگرام کا اہتمام کیا۔ بتادیں کہ مذکورہ شعبہ کی جانب سے متعدد میڈیٹیشنوں کے معذورین کو ان کی آسانی اور تعلیم و تعلم میں تعاون کے لئے مختلف قسم کے کورسوں کے علاوہ وقتاً فوقتاً متعدد تربیتی پروگرام بھی منعقد کئے جاتے ہیں۔

اس پروگرام میں معذور افراد کے مسائل، ان کی تعلیم و تربیت اور انہیں معاشرے کے دیگر افراد کے برابر لانے کے لیے مختلف قسم کے پروگرام منعقد کئے گئے۔ جن کے ذریعے خصوصی افراد کے مسائل سے آگاہی اور ان کو حل کرنے کے لیے عملی اقدامات پر زور دیا گیا۔ شعبہ کے سربراہ ڈاکٹر سارا بیگم نے اپنے افتتاحی اجلاس میں یوم معذور کی کامیابیوں اور مقاصد پر روشنی ڈالی۔ اس پروگرام کی مہمان خصوصی ڈاکٹر ہیم لتا تھیں، اس موقع پر انھوں نے معذور بچوں کی دیکھ رکھ اور ان کی بہتر تربیت کیسے ہو اس پر روشنی ڈالی اور کہا کہ معذور افراد سے نفرت یا بے زاری سے پیش آنے کے بجائے محبت کا رویہ اپنانا چاہئے۔

اس موقع پر ڈاکٹر الیاس احمد نے جامعہ میں جاری معذوروں کے لئے پروگرام اور کورسز کے بارے میں تفصیلات فراہم کیں۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی



